



1939 - 2009

Is-70 Anniversarju tal-bidu tat-Tieni Gwerra Dinjija –

L-Agħar perjodu tal-istorja tal-Isla

Minn James Farrugia B.A. (Hons) M.Dip

Din is-sena jahbat anniversarju traġiku għad-dinja ingenerali, is-sebghin anniversarju mill-bidu tat-Tieni Gwerra Dinjija. Kienet gwerra li halliet qirda u devastazzjoni kullimkien inkluża Malta u b'mod speċjali fl-Isla. It-Tieni Gwerra faqqgħet fit-3 ta' Settembru 1939 wara li l-qawwiet Nazisti invadew il-Polonja fl-1 ta' Settembru tal-istess sena. Għalina s-Sengleani ma setgħetx tiġi fi żmien aghar, gimgha qabel il-festa ta' Marija Bambina.

X'wassal għat-Tieni Gwerra


Wiehed jista' jgħid li t-Tieni Gwerra faqqgħet primarjament b'konsegwenza tal-Ewwel wahda li għet fi tmiemha fl-1918. Il-Kaġun prinċipali kien it-Trattat ta' Versailles tal-1919, l-umiljazzjoni

tal-Ġermanja u t-Twaqqif ta' L-Lega (Għaqda) tan-Nazzjonijiet li fl-ahhar mill-ahhar irriżultat fallimentari għal bosta raġunijiet. Il-Ġermanja inghatat il-htija prinċipali għal hsara u d-devastazzjoni li għabet magħha l-Ewwel Gwerra u għalhekk sofriet bosta konsegwenzi bħal tehid ta' territorju li kien tagħha, hlas ta' flejjes kbar f'riparazzjonijiet li spiċċa kompli falla lil Ġermanja, id-diżarm kważi totali tagħha, u fl-ahhar iżda m'hux l-inqas, l-eskluzjoni tal-Ġermanjamill-Legatan-Nazzjonijiet li kienet għada kif għet imwaqqfa fuq proposta tal- President Amerikan ta' dak iż-żmien, Woodrow Wilson. L-Iżviluppi fil- famużi 20 sena bejn gwerra u ohra, (l-Ghoxrinijiet u t-Tletinijiet) komplew qarbu l-Ewropa u sussegwentement id-

dinja lejn preċipizzju iehor. Kellna ir-Rivoluzzjoni Bolxevita fir-Russja, il- qawmien tad- Dittaturi Mussolini u Hitler (f'din l-ordni) fl-Italja u fil-Ġermanja, dan kollu taht għajnejn il-Lega tan-Nazzjonijiet. Fis-Snin tletin kellna nistghu nghidu il-preludju għall-Gwerra. Kellna l-falliment totali tal-Lega tan-Nazzjonijiet li kienet inkapaċi li żżomm lil Hitler milli jerga' jarma militarment u jiehu artijiet li sostna li kienu Ġermaniżi u li kienu ttiehdu bit-Trattat ta' Versailles. M'għandniex xi nghidu d-Duce, Benito Mussolini ma qagħadx lura u invada L-Abbisinja (L-Etjopja ta' lllum) fl-1935. Dan wassal lil Lega tan-Nazzjonijiet sabiex tiehu sanzjonijiet ekonomiċi kontra l-Italja faxxista. Dan kien żball fatali għax kompli qarreb lil Mussolini lejn Hitler b'konsegwenzi traġiċi għal Malta ukoll eventwalment. Iż-Żewg dittaturi ipparteċipaw flimkien fil-Gwerra Ċivili Spanjola bejn l-1936 u l-1939, fejn għenu lill-General Franco. Din kienet nistghu nghidu 'dress rehearsal' għat-Tieni Gwerra. Sadanittant Hitler lahaq ha taht idejh, l-Awstrija, is-Sudetenland (parti miċ-Ċekoslovakkja) u sussegwentement iċ-Ċekoslovakkja kollha wara l-ftehim ta' Munich fl-1938, fejn Hitler kien wiegħed lill-Prim Ministru Inġliż ta' dak iż-żmien, Neville Chamberlain, li issa ma kienx għad baqalghu pretensjonijiet ohra, biċ-Ċekoslovakkja kellha tkun l-ahhar żieda mar-Reich.



Truppi Nażisti jaqsmu l-fruntiera Pollakka fl-1 ta' Settembru 1939.



Iż-Żewġ dittaturi flimkien f'ritratt mehud qabel il-Gwerra.




Neville Chamberlain jirritorna minn Munich fl-1938, ixejjer karta iffirmata minn Hitler u Mussolini, li biha haseb li iggarantixxa l-Paċi dejjiema.

Chamberlain haseb li kien irnaxxilu jissalvagwardja l-paċi fl-Ewropa. Iżda gharralu ghax Hitler invada l-Polonja f'Settembru 1939. B'hekk faqqgħet it-Tieni Gwerra Dinjija.

1940- Id-Dhul tal-Italja fil-Gwerra

Malli faqqgħet il-Gwerra, l-Italja għall-ewwel baqgħet spettatur. Iżda kulhadd kien jaf li kienet biss kwistjoni ta' meta Mussolini kien se jiddeċiedi li jidhol ma l-Allejat tiegħu tal-Forzi tal-Assi, Hitler. Il-waqgħa ta' Franza li kienet imminenti lejn nofs l-1940 u l-mixja rapida tal-Wehrmacht, l-Armata Nażista, bil-ghajnuna tal-Luftwaffe, il-qawwa tal-ajru Ġermaniża, li hakmu tista' tghid l-Ewropa kollha tal-Punent, ikkonvinċa lil Mussolini sabiex jidhol fil-Gwerra. Skond id-

Duce, il-gwerra ma kelliex iddum u l-Italja jekk ma tintervjeniex kienet se tibqa' b'xiber imnieher. Bis-sahha tal-Patt tal-Azzar li gie ffirmat bejn il-Ministri tal-Affarijiet Barranin taż-żewġ pajjizi, il-Konti Galeazzo Ciano għall-Italja Faxxista u Joachim von Ribbentrop għall-Ġermanja Nażista, fit-22 ta' Mejju 1939, kien rabat id-destin taż-żewġ dittaturi flimkien. Fl-10 ta' Ġunju 1940, id-Duce Benito Mussolini sammar il-musmar tat-tebut tar-reġim tiegħu, meta iddikjara gwerra lil Franza u l-Ingilterra, bil-famuż diskors minn Pjazza Venezja, f'Ruma. Id-dhul tal-Italja fil-gwerra fisser li Malta, li kienet taht l-Ingliżi, spiċċat involuta direttament. Mill-Għada 11 ta' Ġunju 1940, kellna l-ewwel bumbardamenti mill-qawwa tal-Ajru Taljana fuq pajjiżna. L-ewwel xhur ta' bumbardamenti nistgħu nghidu li ma hallewx l-effett mixtieq għat-




Mussolini jhabbar id-dhul tal-Italja Faxxista fil-gwerra ġewwa Pjazza Venezja f'Ruma, fl-10 ta' Ġunju 1940.


Taljani. L-iżvolta katastrofika għal pajjiżna u speċjalment għall-Isla, ġiet mal-wasla tal-Aircraft Carrier HMS Illustrious f'Jannar 1941. Din gabet magħha il-qilla tal-attakki mill-ajru tal-Luftwaffe, il-qawwa tal-ajru Ġermaniża li kienet aktar qalila minn dik Taljana.

1941-42 – L-effetti tal-Bumbardamenti Ġermaniżi Jinhassu fuq l-Isla

Il-Wasla tal-Illustrious u sussegwentement tal-Luftwaffe f'Jannar 1941, wasslu għall-aktar perjodu iswed fl-istorja tal-Isla. Mwiet, tiġrif u eżodu tas-Sengleani hallew impatt negattiv fuq l-Isla għal hafna u hafna snin. Bejn l-1941 u l-1942, l-Isla tilfet hafna minn uliedha kemm direttament (bl-imwiet) u indirettament (bl-eżodu tas-Sengleani li wara l-gwerra ma reġghux irritornaw). L-Isla spiċċat litteralment devastata, bil-Bażilka ddedikata lil Marija Bambina wkoll




L-Attakk fuq l- HMS Illustrious – Jannar 1941- l-Isla tidher milquta ukoll f'dan l-attakk.



Il-faċċata tal-Bażilka ta' Marija Bambina ġewwa l-Isla wara l-attakk fuq l-HMS Illustrious – Jannar 1941.



Triq il-Vitorja ġewwa l-Isla fi żmien it-Tieni Gwerra Dinjija.



Iż-żjara tar-Re Ġorġ VI fl-Isla, f'Ġunju 1943.

mġarrfa. Kienu biss minoranza ta' Sengleani li sfidaw il-perikli kollha u baqghu l-Isla anki matul il-gwerra. Il-bumbardamenti żdiedu bil-kif sal-Konvoj ta' Santa Marija f'Awwissu 1942. Minn hawn il-quddiem il-gwerra f'Malta hadet xejra oħra il-ghaliex l-attakki mill-ajru bdew jonqsu konsiderevolment. Il-Clubija

li wrew is-Sengleani u l-Maltin ingenerali kienet rikonoxxuta mir-Re Ġorġ VI fi żjara li ghamel fl-Isla fl-20 ta' Ġunju 1943.

1943- Festa li nibqghu niftakruha

Kif għidna aktar il-fuq, l-attakki mill-ajru naqsu konsiderevolment fl-1943. Il-festa ta' Marija Bambina dik is-sena kellha sinjifikat speċjali il-ghaliex waqt il-purċissjoni bl-istatwa ta' Marija Bambina fost ir-rovini tal-Isla, waslet l-aħbar li l-Italja faxxista kienet ċediet. Dan kien nifs qawwi għal Malta u sinjal li l-kbir kien għadda. Għas-Senglejani din kienet it-tieni darba li l-Madonna helsithom mill-periklu ta' Assedju wara dak li kellna fl-1565 mill-Qawwa Torka Ottomana. Id-Data tat-8 ta' Settembru b'hekk kompliet żiedet fis-sinjifikat nazzjonali tagħha.

Konklużjoni

B'hekk tajna harsa haffa fuq l-aktar perjodu iswed tas-seklu Għoxrin. Seklu li kien movimentat

għall-aħhar b'zewg gwerer dinjin li hallew effett devastanti fuq id-dinja kollha. Malta u b'mod partikolari l-Isla ma helsitiex minn dan id-destin kiefer u sofriet bħall-bqija tal-Ewropa u d- dinja. Sofriet f'termini ta' mwiet u devastazzjoni. Hafna bini kellu jerga' jinbena mill-ġdid. Haġa wahda baqghet mhux mittifsa, id-devozzjoni tas-Sengleani lejn Ommhom Marija Bambina. Żgur ma kinetx kumbinazzjoni li kien waqt proprju l-festa tagħha fl-1943 li Malta finalment setghet tiehu ftit ruh wara tliet snin kiefrin li hallew hafna dieqa fost il-Maltin.

Bibliografija

E. Bradford . The Siege of Malta 1940-43, New York 1987

P. A. Bonnici OFM- L-Isla : Vol.3 1991,

D. Thomson . Europe since Napoleon, Penguin 1990

Riferenzi oħra

Arkivji tal-Istituto Luce, Ruma

Bundesarchiv- Berlin

Arkivji tal-Gwerra- Londra

Ritratti mehuda ukoll minn websites varji fuq L-Isla fit-Tieni Gwerra.

"A Royal Delight"

Chick-King™

Floriana • Marsascalea